

PARROĊĊA SANTA MARIJA – BIRKIRKARA
FESTA SANTA MARIJA 2015



10 SNIN PARROĊĊA

8 ta' Mejju 2005 – 8 ta' Mejju 2015



APPLIANCES | KITCHENS | HOME FURNITURE | OFFICE FURNITURE

The comfort of knowing
you're in good hands

www.oxfordhouse.com.mt

Notabile Road, Mriehel | T: 2546 4000 | E: info@oxfordhouse.com.mt



**PARROĊĊA SANTA MARIJA
BIRKIRKARA**

Editur:

Fr Lino Azzopardi
Sandro Sciberras

Ġbir ta' Reklami:

Fr Lino Azzopardi
Helen Debattista

Layout & Printing:

Best Print Co. Ltd.

Pg. 3	Il-Kelma tal-Kappillan <i>Minn Dun Lino Azzopardi</i>
Pg. 5	Il-Festa tal-Assunta <i>Minn Dun Ġorġ Schembri</i>
Pg. 7	Sena ta' Anniversarji <i>Minn Dun Ġużepp Brincat</i>
Pg. 9	Il-Ġublew Straordinarju tal-Ħniena imniedi mill-Papa Frangisku <i>Minn Joe Farrugia</i>
Pg. 11	Talba tal-Papa Frangisku fi tmiem l-Itra Enciklika <i>Laudato Si'</i>
Pg. 14	Programm tal-festa ta' Santa Marija 2015
Pg. 18	Rendikont Finanzjarju Festa Santa Marija 2014
Pg. 20	Lil Santa Marija <i>Minn Alexander Cordina</i>
Pg. 22	Minn Xiex Għaddejna <i>Minn Sandro Sciberras</i>
Pg. 24	Ftit Hsibijiet fl-okkażjoni tal-10 Anniversarju tal-Parroċċa <i>Minn Andrea Pace</i>
Pg. 26	Għallem lil min ma jafx <i>Minn George Scicluna</i>

Il-Kappillan flimkien mas-saċerdoti li jagħtu s-servizz tagħhom fil-parroċċa tagħna
jawguraw il-festa t-tajba lill-familji kollha u japprezzaw il-preżenza tagħkom
għaċ-ċelebrazzjonijiet imsemmija f'dan il-programm.

IL-FESTA T-TAJBA

IKLA TAL-FESTA

Nibdew il-festa b'ikla flimkien

Il-Ġimgha 7 t'Awwissu

Tluq fis-7.15p.m.

Il-biljetti jinxtrow mis-sagristija jew minghand il-helpers tas-soltu.



Old Church Street, **B'Kara**

t: 2703 2610

Main Street, **Attard**

t: 2143 6753

ALL YOU NEED FOR THE BACK TO SCHOOL SEASON



... and stay tuned on the new items in stock



Watch repair



Laundry & Dry Cleaning

G. B. Jewellery

451, 453, Fleur-de-Lys Road, Birkirkara

Tel: 2149 9679

156A, The Strand, Gżira Tel: 21322889

*Where one could find a variety of Diamond Jewellery,
18k Gold Jewellery and Lorenz & Laurens watches.*

*Also available is a wide selection of
modern jewellery in Silver & Stainless Steel.*

*A wide choice of Silver
Ornaments on display.*

*We also do Engagement
and Wedding lists.*



Il-Kelma tal-Kappillan

Dun Lino Azzopardi

Fil-Verġni Marija mtellgħa s-sema bir-ruħ u bill-ġisem, nilmhu lil Alla ilibbes lill-bniedem b'dik is-sbuhija li biha kien żejnu fil-ġnien tal-Għeden. Il-festa tal-Assunta għandha messaġġ qawwi li jghin lill-bniedem jagħraf li hu mahluq xbieha ta' Alla. Meta Ommna Marija telgħet fis-sema bir-ruħ u bil-ġisem, fil-persuna ta' Marija t-Trinità Qaddisa kienet qed tilqa' lill-bniedem sħiħ u lil kull bniedem. Għax Alla ħalaq il-bniedem "xbieha tiegħu" biex jgħix għal dejjem. Bil-qawwa ta' Kristu Feddej il-bniedem jista' jipparteċipa minn din ir-rebħa assoluta fuq il-mewt u jgħix għal dejjem.

Jekk Alla huwa sabih, il-bniedem mahluq xbieha tiegħu suppost jirrifletti dak il-ġmiel ta' Alla u dik l-armonija li hemm f'Alla. Imma l-bniedem fid-dgħufija tiegħu jirribella kontra Alla u jitfa' wara spallejh dak il-ġmiel biex ixidd libsa oħra: natura umana mwaqqgħa fid-dnub. Ta' spiss, il-bniedem jagħžel illi jmur kontra l-proġett u r-rieda ta' Alla.

L-esperjenza rrakkontata fil-Ġenesi mhix esperjeza limitata għal Adam u Eva biss. Tista' tkun l-esperjenza tagħna lkoll. Il-libertà li żejjinna biha Alla nistgħu nużawha ħazin. Nistgħu nirribellaw kontra l-hsieb u l-proġetti ta' Alla. Jekk nagħmlu din l-għażla, inkunu qegħdin ninzġħu l-ġmiel u niċċappsu bit-tebġha tad-dnub. Id-dnub huwa kull kruha li hemm fil-ħajja individwali, fil-ħajja tal-familja, fil-ħajja soċjali u fil-ħajja tal-Knisja.

Fl-Għeden il-bniedem mhux biss neża' l-ġmiel li libbsu Alla, imma neżża' wkoll lil ħutu l-bnedmin. Kajjin nehha l-ħajja ta' huh Abel u għamel ġerħa lill-familja tiegħu. Il-ġmiel jidher meta hemm ħajja komunitarja, meta hemm l-għaqda bejn l-aħwa. Meta l-ispirtu komunitarju fil-ħajja soċjali, familjari u fil-ħajja tal-komunità nisranija jkun imkisser, dan ikun ta' dannu serju hafna, għaliex inkunu qegħdin intebbghu l-ġmiel tal-poplu ta' Alla – inkunu qegħdin ninzġħu minn dan is-sebħ ta' Alla li jidher b'mod qawwi fl-Assunta.

Nixtieq niehu l-okkażjoni tal-festa tagħna biex minn qalbi nirringrazzja lis-sacerdoti li jagħtu s-servizz tagħhom fil-parroċċa tagħna. Irrid ngħid grazzi kbira lil dawk kollha li, min f'qasam u min f'iehor, jghinuna fil-hidma pastorali. Għandna wkoll persuni, fosthom hafna anzjani u morda, li jitolbu kuljum għall-komunità tagħna u għall-hidma li titwettaq fil-parroċċa. Anke lil dawn nixtieq ngħidilhom grazzi minn qalbi u nwegħidhom it-talb tiegħi.

Irrid nirringrazzja hafna lil dawk kollha li jagħtu xi servizz fil-knisja jew fil-gruppi u l-kummissjonijiet tagħna. Grazzi wkoll lil dawk li jghinu l-komunità tagħna billi jagħmlu xogħlijiet ta' siwi kbir is-sena kollha. Grazzi lill-benefatturi kollha. Minn qalbi nixtieq festa ta' ferħ u paċi lil kulhadd. Ġesù jbierek lilkom u l-familji tagħkom.



Žur il-website tal-Parroċċa

www.santamarijabirkirkara.com

Issib ħafna informazzjoni utli u importanti



- Attended School of Hairdressing and Beauty Therapy
- Fully Qualified - Obtained Diploma in Hairdressing (City and Guilds)
- Trained in London with Steinter Transocean Ltd.
- 10 Years Experience in Hairdressing
- Worked on 2 different 5-6 Star renowned Cruise Liners as a hairstylist
- Worked in 3 renowned local hairdressing salons

Nadine Attard Bezzina - B. Bontadini Street, Birkirkara
E-mail: nattardbezzina@yahoo.com • Mob.: 7909 3505 • Tel: 2147 2475

On presentation of this flyer, a free intensive hair treatment is given before the service of a cut and blowdry.

- Trendy Haircuts
- Trendy Styles
- Blowdrys
- Upstyles
- Perms
- Straightenings
- Intensive Hair Treatments
- Hair Extensions
- Highlights
- Lowlights
- Colours

Maracana Pastizzeria

425, Fleur-De-Lys Road, B'Kara

Tel. no.: 2144 7613

Pastizzi, Pizza Mushrooms, Pizza Eggs & Sausages, Pizza Eggs & Olives, Pizza Tuna, Qassatat, Meat Pies, Chicken Pies, Tuna & Spinach Pies, Anchovy Pies, Baked Timpana, Baked Rice, Frankfurters, Wudy Cheese, Wudy Chicken.

Frozen items: pastizzi, qassatat u sausage rolls.

Għagina friska kuljum.

Naċċettaw ordnijiet għall-parties.

Il-Festa tal-Assunta

Minn Dun Ġorġ Schembri


Meta l-Arkanglu Gabriel wassal lil Marija l-istedina biex taċċetta li ssir Omm l-istess Iben ta' Alla, il-kliem li wiegħbet, *ikun minni skond kelmtek*, jindikaw biżżejjed id-disponibilità totali tagħha għal dak li talab minnha l-Mulej bl-inizjattiva tiegħu. Ghax Hu kien li, wara l-waqgħa ta' Adam u Eva, wegħedna li ser ihejji pjan għall-fidwa tagħna biex ihabbibna mill-ġdid miegħu. Dan il-pjan svolġieh fi hdan il-Poplu Lhudi u wasslu għall-milja tiegħu meta Ibnu Sidna Ġesù Kristu ha l-ġisem bħal tagħna msawwar fil-guf safi ta' Marija Verġni bil-hidma tal-Ispirtu s-Santu.

Fil-każ ta' Marija dan kollu twettaq mill-Mulej b'mod l-iktar sempliċi, meta ntgħazlet minn daqsxejn ta' rahal, Nażaret, li minnu qatt ma' hareġ xejn ta' ġid u, kif tghidilna hi stess, "minhabba ċ-ċokon tagħha, qaddejja Tiegħu". Izda, kif jistqarr l-Arkanglu Gabriel, ir-raġuni vera li minhabba fiha ntgħazlet hija għax kulma kien ser isehh kien dovut biss għal Alla u mhux għal xi merti tagħha jew tagħna l-bnedmin.

Madanakollu, minkejja x-xorti kbira li sabet, Marija thawdet meta semgħet kliem it-tislima tal-messaġġier tal-Mulej u staqsietu x'seta' jfisser. Tajjeb li nistaqsu għaliex Marija thawdet. Insibu li, għall-ewwel, l-istudjużi tal-Knisja jgħidulna li Marija kienet diġà għamlet il-vot tal-verġinità minhabba li, sa mit-tnissil tagħha, kienet mogħnija bil-milja tal-grazzja li għamlitha konxja biex tiddedika hajjitha esklużivament lill-Mulej. Jigifieri, infixlet meta Gabriel habbrilha li kienet intgħazlet biex tnissel u tiled iben meta hi ma kenitx lesta li tagħraf raġel. It-tweġiba tal-istess Gabriel biex ma tibżax għax dak li kien ser isehh fiha kien ser ikun bil-hidma tal-Ispirtu s-Santu, serrhilha rasha u xejnet it-tahwid u l-biza tagħha li kien ġej mis-sentimenti u mill-konvinzjonijiet reliġjużi tagħha dovuti għad-dedikazzjoni ta' hajjitha lil Alla.

Studjużi iktar reċenti jahsbuha differenti fis-sens li, minkejja din id-dedikazzjoni, Marija kienet diġà mgħarrsa ma' Ġuzeppi. Dan kien ifisser li kienet ġa tat il-kunsens biex tiehu 'l Ġuzeppi b'zewġha, għalkemm, skont it-tradizzjoni ta' żminijietha, ir-rabta ta' bejniethom kienet għadha mhux shiha għax iż-żwieġ tagħhom ma kienx għadu kkunsmat peress li Ġuzeppi kien għadu ma hadhiex id-dar għandu. Niftakru li kien għajb għal tfajla Lhudija li ma tiżzewwiġx u li ma tftitixx li jkollha t-tfal, għax kull tfajla kienet tittama li jkollha x-xorti li tkun magħzula mill-Mulej biex tnissel u twelled l-Messija.

Quddiem dan il-kwadru ma għandniex għax nistennew li Marija għamlet xi professjoni sollenni, biex tibqa' verġni, bħalma jagħmlu dawk li jridu jgħixu l-hajja reliġjuża bħala patrijiet jew sorijiet. Izda, għandna nifhmu li meta għarfet li l-Mulej Alla għażilha biex tnissel fi hdanha lil Ġesù, fl-istess hin, għazlet li tiddedika hajjitha għaliH u, b'hekk, għazlet ukoll li tibqa' tghix bla ma tagħraf raġel. Min-naħa tagħna għalkemm ma nkunux imsejja għall-verġinità, għandna nagħrfu li jehtieg li nkunu ddedikati wkoll għall-Mulej billi naraw li nogħgbu f'dak li ngħidu, naħsbu u nagħmlu.



The Hair & Beauty Shop

89, E. B. Vella Street, Birkirkara

Hair by Christine

Tel: 21485551

Mob: 99825584

Beauty & Nail Technician by Annalise

Mob: 79957135

FIND OUT MORE www.bitsandbytesmalta.com

POS Equipment Testing & Repairs Computers

Barcode Scanners Laptops & Notebooks

Printers Monitors

Data Collectors Virus & Spyware removal

Data is treated with strictest confidentiality Data Recovery & Backup

Software & OS Installations

bits & bytes

JOIN US ON FACEBOOK misraħ san alwigi, birkirkara

FOLLOW US ON TWITTER email: info@bitsandbytesmalta.com tel: 21483397

Sena ta' Anniversarji

Minn Dun Ġużepp Brincat

Il-hajja tagħna l-bnedmin hi mimlija b'tifkiriet ta' ġrajjet importanti li ma tantx tinsiehom malajr. Dawn it-tifkiriet ikunu kemm ta' natura personali kif ukoll li jolqtu lil hafna persuni ohra. Għalhekk ahna m'dorrijin li ta' kull tant infakkru xi data jew xi okkażjoni partikulari.

Qeghdin qrib il-Festa Titulari tal-parroċċa tagħna – it-Tluġh fis-Sema tal-Madonna. U propju din is-sena l-parroċċa tagħna fakkret l-10 Anniversarju mit-twaqqif tagħha permezz tad-Diġriet tal-Arcisqof Ġużeppi Mercieca bid-data tat-8 ta' Mejju 2005. Għalhekk din hija data tassew importanti. Tajjeb jinghad li ferm qabel fiż-żmien meta f'Malta l-parroċċi kienu f'tit Birkirkara kienet waħda minnhom. Il-Knisja parrokkjali kienet iddedikata lil Santa Marija (binja qabel din tal-lum). Madwar l-1700 il-popolazzjoni ta' Birkirkara kibret u nħass il-bżonn li tinbena knisja akbar u fil-qalba tar-rahall – il-Knisja ddedikata lil Sant Elena – li allura saret il-Knisja Parrokkjali ta' Birkirkara.

Wara dan il-Knisja ta' Santa Maria ġiet traskurata u sofriet hafna ħsarat. Fis-snin sittin il-Kapitlu tal-Kollegġjata li kien għadu responsabbli minn din il-Knisja ddecieda li jirrestawraha. Sadattant madwar il-Knisja tela hafna bini u l-popolazzjoni żdiedet. Bil-mod il-mod reġġu bdew is-servizzi fil-Knisja u dan wassal biex b'diġriet tal-Kurja maħruġ f'Marzu 1992, iż-żona tal-Knisja l-Qadima ġiet dikjarata bħala Żona Pastorali Awtonoma – kien il-pass li fetax it-triq għat-twaqqif tal-parroċċa għaxar snin ilu.

Fil-limiti tal-Parroċċa tagħna hemm istituzzjoni important hafna – id-Dar tal-Kleru. Din id-Dar twaqqfet fl-1964 bl-inizjattiva ta' Mons. Dun Salv Grima. L-iskop kien li fiha jinżammu l-irtiri spiritwali għall-kleru u tilqa' wkoll saċerdoti anzjani u morda. Biż-żmien in-numru tas-saċerdoti, kemm djoċesani u kemm reliġjużi, li fittxew il-kenn ta' din id-Dar tant kiber li mill-1995 ma setghux jibqgħu jinżammu l-irtiri tas-saċerdoti. Bhalissa f'din id-Dar hemm jgħixu 45 saċerdot. Ma' din id-Dar hemm ukoll l-Assoċjazzjoni tal-Qaddejja taċ-Ċenaklu li wkoll twaqqfet fl-istess sena minn Mons. Dun Salv Grima. Dawn huma xebbiet li ddedikaw hajjithom biex jitolbu għall-qdusija tal-kleru u li b'dedikazzjoni u ġenerożità kbira jagħtu servizz imprezzabbli ta' għajjnuna u assistenza lis-saċerdoti, speċjalment dawk residenti f'din id-Dar. Matul dawn il-51 sena temmew hajjithom f'din id-Dar mal-250 saċerdot.

Anniversarju importanti hafna għaliha huwa l-50 anniversarju tal-ordinazzjoni saċerdotali tiegħi. L-ordinazzjoni tiegħi u ta' 21 zagħżuġ iehor fosthom hija Patri Albert tmexxiet mill-Arcisqof Mikiel Gonzi fit-3 t'April 1965. Ir-rabta tiegħi mal-Knisja l-Qadima bdiet meta fi tfuliti kont niġi ma' t'fal ohra ngħin il-Quddiesa. Wara l-ordinazzjoni wiehed mill-impenji li kelli kien il-Quddiesa ta' kuljum f'din il-Knisja. Wara li r-restawr tal-Knisja tlesta u reġġet infethet għall-kult komplejt nagħti s-servizz tiegħi f'din il-Knisja. Il-hidma ta' kull saċerdot titlob hafna impenn u dedikazzjoni. Dan hu possibbli għall-għajjnuna kontinwa ta' Alla li bil-ġrazzja tiegħu jsejjah u jkompli jsaħħah il-hidma tas-saċerdot. Jien nagħraf dan u għalhekk inroddliU ħajr ta' dak kollu li għamel miegħi. Fl-istess hin niftakar ukoll fl-għajjnuna u l-inkoraġġiment li kelli mill-ġenituri, familjari u speċjalment saċerdoti ohra li kienu ta' eżempju għaliha.



La Tienda Grocery

For groceries, detergents,
toiletries and much more

Under new management

Dun Xand Cortis Street, Birkirkara

Mob: 77402496

Mon – Sat:

5.30a.m. – 1.30p.m.

Mon, Tues, Thurs & Fri:

4.00p.m. – 7.00p.m.

J.G. IRONMONGERY

PSAILA STREET
BIRKIRKARA

TEL: 21484198

TOOLS, ELECTRICAL & PLUMBING
FITTINGS, CONSTRUCTION MATERIAL,
PAINT & COLOUR MIXING



Il-Ġublew Straordinarju tal-Ħniena imniedi mill-Papa Franġisku

Minn Joe Farrugia

Fit-13 ta' Marzu li ghadda f'omelija li ghamel waqt ċelebrazzjoni fil-Bażilika ta' San Pietru fil-Vatikan, il-Papa Franġisku habbar Ġublew Straordinarju ta' Ħniena. Din ser tkun sena speċjali li tiftaħ fit-8 ta' Diċembru ta' din is-sena, li minbarra li tkun il-festa tal-Immakulata, dakinhar jahbat ukoll il-50 anniversarju mill-gheluq tal-Koncilju Ekumeniku Vatikan II. Il-Ġublew jagħlaq fl-20 ta' Novembru 2016, Festa ta' Kristu Sultan tal-Ħolqien kollu.

Kif imfisser fid-dokument *Misericordiae Vultus*, ippubblikat fil-11 t'April, Ġesu huwa wiċċ il-ħniena ta' Alla l-Missier u l-misteru tal-fidi nisranija jsib fil-kelma "ħniena" l-ġabra shiha tiegħu. Il-Papa ried li l-motto għal din is-sena ta' grazzja speċjali jkun "Ħanina bħall-Missier". Il-kliem "Ħanina bħall-Missier" iwassalna għall-ghan aħħari ta' dan il-Ġublew: wara li aħna nkunu lqajna l-ħniena tal-Missier, imbagħad inkunu lesti li ngħadduha lill-oħrajn.

Il-logo ta' dan il-Ġublew juri l-figura ta' Ġesù, li bħala r-Ragħaj it-Tajjeb, qed iġorr fuq spallejh lill-bniedem mitluf, raffigurat fil-persuna ta' Adam. Ta' min jinnota kif l-ġajn ix-xellugija ta'

Adam hija mwahhda fl-ġajn il-leminija ta' Ġesù. Dan jurina li bil-ħniena ta' Alla, Ġesù u l-bniedem għandhom l-istess vizjoni.

Minbarra li jhabbar u jagħti tagħrif dwar il-Ġublew tal-Ħniena, id-dokument *Misericordiae Vultus* jagħtina wkoll ġabra ta' tagħlim dwar il-ħniena.

Sa mill-bidu tal-pontifikat tiegħu, il-Papa Franġisku wera li din it-tema kienet ser tkun fiċ-ċentru tal-ministeru tiegħu bħala mexxej tal-Knisja Universali. Fil-prietki u fid-diskorsi tiegħu huwa kontinwament jishaq fuq il-ħniena infinita ta' Alla. Alla ma jegħja qatt jahfrilna u għalhekk aħna ma għandna qatt naqtgħu qalbna mill-maħfra tiegħu. Mill-banda l-oħra, konsegwenza ċara ta' dan it-tagħlim hija li aħna rridu nkunu eghjun li permezz tagħhom titwassal il-ħniena ta' Alla lill-bnedmin kollha.


Il-ħniena ta' Alla hija universali u l-Ġublew tal-Ħniena jrid imiss kull qasam tal-Knisja, irid jolqot il-qalb ta' kull min huwa mġammed. Imma m'għandux jieqaf biss fuqna l-insara, iżda jrid ikun miftuħ għall-bnedmin kollha ta' rieda tajba. Il-Ħniena ta' Alla hija għall-bnedmin kollha.



deut

by ILLONA

...more than a hairstyle



Norelle

Nail Technician

Mob: 79483417

85, K. Galea Street,
B'Kara L/o Mrieħel
Tel: 2144 2924



J.M.B. Supermarket



Prop. Joe Calleja

Triq il-Knisja l-Qadima - B'Kara

Tel.: 2144 6137

Talba tal-Papa Frangisku għal din l-art tagħna fi tmiem l-Ittra Encċiklika *Laudato Si'*



Mulej l-aktar għoli, li tinsab fl-univers kollu
u fl-icken wahda mill-hlejjaq tiegħek,
Int li ddawwar bi hlew-wietek kulma jeżisti,
sawwab fuqna l-qawwa ta' mħabbtek
biex nistgħu niehdu hsieb tal-ħajja u tal-ġmiel.
Kattar fina l-paċi, biex ngħixu bħal ahwa
bla ma nwegġgħu lil hadd.

Missier il-foqra, għinna nifdu lill-imwarrbin
u l-minsijin ta' din l-art li jiswew tant f'għajnejk.
Fejqilna ħajjitna, biex inħarsu d-dinja u mhux inħarbtuha,
biex niżirgħu l-ġmiel u mhux it-tingis u l-qerda.
Miss il-qlub ta' dawġ li jfittxu biss kif sa jgawdu huma
minn fuq dahar il-foqra u l-art.
Għallimna niskopru l-valur ta' kull haġa,
nikkontemplaw b'għaġeb,
nagħrfu li ahna tabilhaqq magħqudin mal-hlejjaq kollha
fil-mixja tagħna lejn id-dawl tiegħek bla tarf.
Irroddulek ħajr li ta' kuljum tinsab magħna.
Weżinna, nitolbuk, ahna u nitqabdu
għall-ġustizzja, l-imħabba u l-paċi.

97

Pets & Plants

97, B. Bontadini Street, B'Kara

Tel: 79062239

For all your gardening needs, plants,
pet food and pet accessories

Opening hours:

Mon – Fri: 7.30 – 12.00; 15.30 – 18.45

Sat: 7.30 – 12.00





THREE EIGHT NINE Ltd.

Roofing & Sports Systems



Waterproofing, Insulation & Concrete screed.
Synthetic turf & Rubber flooring for sports.
Synthetic turf for domestic houses.
Metal joint Profiles.


www.389.com.mt
info@389.com.mt

21445152
79461919

L-Għaxar Anniversarju mit-twaqqif tal-Parroċċa

8 ta' Mejju 2005 – 8 ta' Mejju 2015

Quddiesa ta' Radd il-Ħajr lil Alla mmexxija minn
Monsinjur Arcisqof Charles J. Scicluna nhar il-5 ta' Mejju 2015



Programm

Festa Santa Marija 2015

It-Tlieta 11 t'Awwissu – L-Ewwel Jum tat-Tridu – Marija Sultana tal-Familja – Jum il-Familja

- 5.30p.m. Rużarju mmeditat quddiem Ġesù Ewkaristija mmexxi mill-membri tal-Kummissjoni Parrokkjali Familja.
- 6.00p.m. Quddiesa bil-kant u bl-omelija mmexxija mir-Rev. Dun Nicholas Doublet. Għall-Quddiesa jattendu l-koppji li qed jiċcelebraw xi anniversarju speċjali taż-żwieġ tagħhom.

L-Erbgħa 12 t'Awwissu – It-Tieni Jum tat-Tridu – Marija Omm il-Knisja – Jum il-Komunità Nisranija

- 5.30p.m. Rużarju mmeditat quddiem Ġesù Ewkaristija mmexxi minn membri tal-gruppi u l-għaqdiet parrokkjali.
- 6.00p.m. Quddiesa bil-kant u bl-omelija mmexxija mir-Rev. Dun Ġorġ Schembri. Għall-Quddiesa jattendu l-membri kollha tal-kummissjonijiet, gruppi u għaqdiet tal-parroċċa.

Il-Ħamis 13 t'Awwissu – It-Tielet Jum tat-Tridu – Marija Saħħa tal-Morda – Jum l-Anzjani u l-Morda

- 5.30p.m. Rużarju mmeditat quddiem Ġesù Ewkaristija mmexxi mill-membri tal-Kummissjoni Parrokkjali Djakonija.
- 6.00p.m. Quddiesa bil-kant u bl-omelija mmexxija mir-Rev. Dun Ġużepp Brincat. Fil-Quddiesa jkun amministrat is-Sagrament tad-Dilka tal-Morda.

Il-Ġimgħa 14 t'Awwissu – Lejlet il-Festa – Marija Sultana tas-Sema u l-Art

- 5.30p.m. Rużarju mmeditat quddiem Ġesù Ewkaristija mmexxi mill-membri tal-Kummissjoni Parrokkjali Liturġija.
- 6.00p.m. Quddiesa bil-kant u bl-omelija mmexxija mir-Rev. Patri Walter Vassallo OFM. Il-Quddiesa tibda bit-trasport tar-Relikwa mill-artal tagħha għal fuq l-artal prinċipali. Waqt il-Quddiesa nitolbu flimkien it-Talba ta' Filgħaxija (l-Għasar).

Offerta għall-Parroċċa

Fl-okkażjoni tal-Festa ta' Santa Marija qed nistednukom tagħmlu offerta lill-parroċċa. Poġġu l-offerta tagħkom fl-*envelope* li qed jitqassam ma' dan il-fuljett u ġibu l-*envelope* l-knisja jew l-uffiċċju parrokkjali.

Bl-għajnuna tagħkom inkunu nistgħu nkomplu bil-hidma pastorali tagħna mat-tfal, żgħażaġh, familji, anzjani u persuni f'diffikultà. L-offerta tagħkom tghinna nżommu ndaf u akkoljenti l-knisja, l-uffiċċju tal-parroċċa u ċ-ċentru parrokkjali. Bl-għajnuna tagħkom inkunu nistgħu nkomplu diversi xogħlijiet importanti fil-knisja.

Grazzi hafna tal-offerta tagħkom.

Is-Sibt 15 t'Awwissu – Jum il-Festa tal-Verġni Marija Mtellgħa s-Sema, Patruna tal-Komunità Parrokkjali Tagħna

- 7.00a.m. Quddiesa bil-kant u bl-omelija mir-Rev. Dun Ġużepp Brincat.
- 8.30a.m. Quddiesa bil-kant u bl-omelija mir-Rev. Dun Ġorġ Schembri.
- 10.00a.m. Quddiesa bl-omelija mmexxija mir-Rev. Kappillan Dun Lino Azzopardi. Il-Quddiesa tkun animata mill-gruppi tal-adolesxenti u ż-żgħażaġh.
- 5.30p.m. Rużarju mmeditat quddiem Ġesù Ewkaristija mmexxi mill-membri tal-Kunsill Pastoral Parrokkjali.
- 6.00p.m. Quddiesa Solenni Kkonċelebrata bit-Talba ta' Filgħaxija mmexxija mir-Rev. Kappillan Dun Lino Azzopardi. Jagħmel l-omelija tal-okkażjoni r-Rev. Dun Roy Galdes. Wara l-Quddiesa kulhadd huwa mistieden għal bibita fil-bitha tal-knisja.



Parroċċa Santa Marija – Birkirkara

Ħinijiet tal-Quddies

Mit-Tnejn sas-Sibt: 7.00a.m., 8.30a.m., 6.00p.m.
Il-Hadd: 7.00a.m., 8.30a.m., 10.00a.m., 6.00p.m.

Tixtieq tqerr?

Idhol fis-sagristija qabel jew wara l-quddiesa.

Ħinijiet tal-Uffiċċju Parrokkjali:

It-Tnejn u l-Erbgħa: 4.30p.m. – 5.30p.m.

Is-Sibt: 9.30a.m. – 11.00a.m.

Tel: 21448026 / 27448026

E-mail: parrocca.b'kara.sm@maltadiocese.org

Website: www.santamarijabirkirkara.com

L-Għaxar Anniversarju mit-twaqqif tal-Parroċċa 8 ta' Mejju 2005 – 8 ta' Mejju 2015

Quddiesa tal-Anniversarju mmexxija
mill-Kappillan Dun Lino Azzopardi nhar it-8 ta' Mejju 2015



Facebook
STRIVING DIRECT LINES
SOCIAL PEACE 19

BLOOMER
Private Caribbean
SAILING
ROYAL YACHTING
MCM LXXIII
LUXURY YACHTING & SAILING

!Solid
PAOLA SQUARE
www.solidmen.com
www.sonnybono.it

Festa Santa Marija 2014 Rendikont Finanzjarju

Hruġ:

Stampar tal-fuljett tal-festa	€898
Servizz ta' saċerdoti	€130
Catering	€259
Fjuri	€123

Total Hruġ €1410

Dħul:

Donazzjonijiet fl-envelopes	€700
Reklami fil-fuljett tal-festa	€850

Total Dħul €1550

Bilanċ €140

MARIO'S
FRUIT AND VEGETABLES

21, K. Galea Street, B'Kara



*Opening hours Monday to Saturday from 6:00 till 20:00
Sundays & Public Holidays from 6:00 till 13:00
Tel: 21493833 mob: 99603333*



Lil Santa Marija

Minn Alexander Cordina

O Marija mtellgħa s-sema
O kbir ward mill-aktar fin,
Jixraq nitlob dejjem lilek
Biex infahhrek jien f'kull hin.

Quddiem din ix-xbieha sbejha
Nikkontempla dan il-ġmiel:
Int Santa Marija msejha:
Ta' qdusitU taghti hjiel.

Kollok dija, kollok setgħa,
O Marija, Omm il-bnedmin;
Tal-imhabba inti mera
Għax reġina int tat-tajbin.

Int minn dejjem kont magħżula
Biex lil Alla ġieh tagħtih;
Tal-Feddej l-Omm insellmulha
Għax lill-midneb le thallih.

Insellimlek, o Marija,
Omm ta' Kristu, il-Feddej,
Għax jixraqlek kull fohrija
Minn kull serv u kull mexxej.

Ibqa' mela, dejjem magħna
Halli dejjem inqimuk;
Sabiex tkompli tindukrana
Imbagħad niġu ingawduk.

O Reġina, o Marija,
F'dan il-jum l-aktar sabih
Kemm nixtieq li tkattar fija
Fidi kbira biex naqdiH.

Dik is-safa ta' xhubitek
Tatek saltna l-aktar sbejha
Li minn dejjem inti kellek
Gewwa Malta, minnek imsejha.



Tammy's nail studio
Tel: +356 7980 7020

Tamara Laferla – Tammy's Nail Studio
B. Bontadini Street, Birkirkara

IVAN'S CHAUFFEUR DRIVEN

& 24 HR V.I.P. SERVICE
20 Years' Experience in
Conferences, Protocol
Delegations & Tourism

Website: allmaltaonline.com
Email: Ivanmamo1962@gmail.com

*Airport Transfers, Weddings,
Full & Half Day Tours, Funerals*

*For More Info Contact Us On:
Mobile: (00356) 99429589,
77021956
Tel / Fax: (00356) 27010157*



Zampolini **Footwear**



For Smart & Casual Footwear
Specializing in Ladies shoes
with matching bags

194, Valley Road, B'Kara.
Tel: 21 495 953

Minn xiex għaddejna

Minn Sandro Sciberras

Minn xiex għaddejna... biex din is-sena qed niċcelebraw l-10 anniversarju mit-twaqqif tal-parroċċa tagħna. Biex waslet għal dan l-anniversarju, kemm il-knisja nnifisha kif ukoll l-inhawwi tal-idwar għaddew minn sensiela ta' għajjiet li flimkien fasslu l-istorja mqallba tagħhom.

Mhux magħruf eżatt meta bdiet tinbena din il-knisja, minkejja li xi kotba jsemmu l-1607 bħala s-sena meta beda x-xogħol. Huwa maħsub li l-pjanta tal-knisja giet iddisinjata minn Vittorio Cassar, iben il-famuż Ġerolamo, li kien l-aktar arkitett importanti għall-Ordni tal-Kavallieri ta' San Ġwann f'dawn is-snin. Meta Vittorio Cassar miet fl-1607, ix-xogħol fuq il-knisja tkompla taħt Tommaso Dingli. L-ikbar benefattur ta' din il-knisja kien Dun Filippu Borg, li twieled f'Birkirkara fl-1567. Waqt li kien għadu sejjer il-bini tal-knisja, Dun Filippu rnexxielu jakkwista l-permess mingħand il-Papa Urbanu VIII biex titwaqqaf l-ewwel kolleġġjata tal-Gżejjer Maltin. Dan il-permess wasal bil-Bolla *Sacri Apostolatus Ministerio* fil-5 ta' Diċembru 1630. Mir-rapport tal-vista pastorali tal-Isqof Alpheran tal-1736, jidher li l-knisja damet aktar minn hamsin sena biex inbniet, jekk nassumu li l-bini beda qrib is-sena 1615.

Iċ-ċerimonji baqgħu jsiru f'din il-knisja b'mod normali, sakemm in-nies ta' Birkirkara ddeċidew li jibnu knisja oħra, li tkun ikbar u f'parti iktar ċentrali tar-raħal tagħhom. F'Ottubru tal-1727, l-Isqof Gaspare Gori Mancini qiegħed l-ewwel ġebbla tal-knisja l-ġdida ta' Sant'Elena. Meta l-Kapitlu ddeċieda li jitlaq mill-knisja u jmur fil-knisja ta' Sant'Elena, ġarrew dak kollu li setgħu mill-knisja u għalquha. Matul is-seklu 18, insibu numru ta' visti pastorali mill-Isqofijiet ta' dak iż-żmien li fihom hemm deskrizzjonijiet tal-knisja. Wara żaru l-knisja l-Isqof Rull fl-1758, u tliet darbiet l-Isqof Labini fl-1781, fl-1783 u fl-1787.¹ F'din l-aħħar żjara, l-Isqof Labini ra li s-saqaf kien diġà fil-periklu li jisfronda. Bierrek l-oqbra tal-mejtin u ordna li jkunu mbarrati l-bibien biex hadd ma jidhol fiha.² B'kollox il-knisja damet hajja madwar 120 sena biss.

Bejn l-1798 u l-1800, f'Malta kien hawn il-ħakma Franċiża u speċjalment matul l-Imblokk, il-Karkariżi kienu jużaw il-ħitan tal-ġenb tal-knisja biex jipprattikaw l-isparar bl-ixkubetti. Xhieda ta' dan huma l-hofor tal-balal li għadhom jidhru sal-lum.

Ma nafu kwazi xejn dwar il-knisja fis-seklu 19, imma tajjeb li nsemmu personaggj storiku magħruf Malti li ndifen fil-knisja tagħna matul dan is-seklu. Ir-rabta ta' Dun Gaetano Mannarino, magħruf fl-istorja għall-Kongura tal-Qassisin tal-1775, mal-knisja tagħna hija waħda każwali. Fl-aħħar ta' hajtu, hu halla miktub fit-testament tiegħu li meta jmut irid jindifen "f'rokna mohbija" fil-knisja tal-post fejn ikun joqgħod. Huwa miet fis-7 ta' April 1814, u dak iż-żmien inzerta li kien joqgħod San Ġiljan. Minhabba li San Ġiljan kien jagħmel parti mill-parroċċa ta' Birkirkara, u hu ried jindifen "f'rokna mohbija", hasbu li jidfnu fil-knisja ta' Santa Marija, li kienet diġà abbandunata u b'hekk qablet eżatt mat-talba ta' Dun Mannarino.³

Matul il-pesta l-kbira li hakmet il-Gżejjer Maltin fl-1813, il-knisja ntużat ukoll biex fiha u madwarha jindifnu l-mejtin. Xi wħud mill-oqbra tal-knisja li fihom kienu ndifnu l-mejtin tal-pesta nġhalqu b'hadida fuqhom biex jintgħarfu, b'ordni li ma jinfethux qabel mitt sena. F'dik l-imxija tal-pesta kienu mietu 281 Karkariż.⁴

L-aġar parti tal-istorja tal-knisja tagħna sehhet meta waqgħet il-koppla u faqgħet is-saqaf tal-knisja. Li hu żgur, u dokumentat, huwa li sa madwar l-1850, il-koppla kienet għadha f'potha, imma partijiet mis-saqaf kienu ġa waqgħu sa mill-1830.

Matul it-Tieni Gwerra Dinjija, il-knisja kienet tintuża biex fiha jinżammu l-lezzjonijiet tal-iskola tal-Gvern, speċjalment fis-sagristiji u f'partijiet oħra tal-knisja msaqqfa bi pjanci tal-metall.⁵

Fl-1910 kien twaqqaf kumitat tar-restawr,⁶ iżda kien l-Arcisqof Gonzi li żar il-knisja lejn l-aħħar tas-snin sittin, u li ddeċieda li kien wasal iż-żmien li din il-knisja terġa' tiġi rrangata kif tassew jixraq.⁷ Ftit wara, kienu twaqqfu żewġ kumitati, wieħed mill-Kapitlu ta' Sant'Elena u iehor mill-Kurja biex jieħdu hsieb ir-restawr. Ix-xogħol beda uffiċjalment fis-7 ta' Ottubru 1969, taħt Abraham Schembri. Wara li nġhalqu l-oqbra biex l-art tkun iktar soda, seta' jibda x-xogħol. Meta tlesta s-saqaf beda x-xogħol fuq hajt provizorju fit-13 ta' Marzu 1972, liema hajt kellu jagħlaq il-korsija mill-kumplement tal-knisja biex il-korsija setgħet tintuża mill-komunità għaċ-ċelebrazzjonijiet liturġiċi. Il-knisja nfethet uffiċjalment nhar is-Sibt, 13 ta' Mejju 1972, b'quddiesa minn Mons Mikiel Gonzi. Iżda x-xogħol waqaf fl-1978 u dam wieqaf għal numru

ta' snin minhabba nuqqas ta' ftehim fuq kif kellhom isiru t-twieqi tal-koppla, u wkoll minhabba inċident li kellu Abraham Schembri. Ir-Rettur ta' dak iż-żmien kien Dun Pawl Camilleri li dam iservi f'din il-knsija bejn 1986 u l-1992.

Fis-sajf tal-1992, beda jitwaqqa' l-hajt proviżorju li kien inbena 20 sena qabel. F'din l-istess sena, Mons Arċisqof kien hass il-bżonn pastorali li din iż-żona tkun awtonoma, jiġifieri indipendenti mill-parroċċa ta' Sant' Elena. Dan ġie kkonfermat b'digriet ta' Mons Arċisqof innifsu fil-25 ta' Marzu 1992 u kien mument importanti hafna fl-istorja ta' din il-parroċċa. F'dan iż-żmien ir-Rettur kien Dun Faustin Ellul li dam Rettur mill-1992 sal-1998.

Bejn l-1998 u 2002 serva bhala Rettur Dun Ġwann Sammut. Bejn l-2002 u l-2006, ir-Rettur kien Dun Emmanuel Camilleri li sar ukoll l-ewwel Kappillan ta' din il-parroċċa fiż-żmien modern meta nhar il-Hadd 8 ta' Mejju 2005 f'din il-komunità reggħet twaqqfet il-parroċċa.

Il-komunità parrokkjali kompliet tikber u bdew jinbtu realtajiet godda, li l-Kappillan preżenti, Dun Lino Azzopardi, dejjem mexxa u ha ħsieb b'għaqal u dedikazzjoni kbira, bħall-Kappillani u r-Retturi kollha ta' qablu. Kollha kellhom il-karizmi tagħhom u kien b'dawn id-doni li Alla ħadem bihom għall-ġid tal-parroċċani kollha. Kollha wkoll kellhom iħabbtu wiċċhom ma' diffikultajiet u sfidi differenti iżda dawn ukoll huma parti mill-istorja tal-parroċċa. Kien grazzi għalihom u ta' tant benefatturi, voluntiera u nies ta' rieda tajba li dan kollu seta' jsir. Jalla fis-snin li ġejjin din il-komunità tkompli tissahħaħ biex verament jintlaħaq l-iskop ta' x'inh i verament parroċċa.

Referenzi

¹ *Knisja Kollegġjata Santa Elena Imperatriċi Awgusta*, Kummissjoni Programm tal-Festa, 2000, p. 129

² Vella, E.B., op. cit., p. 267

³ Noti minn taħdita mill-Prof. Mons. V. Borg fil-Kunsill Lokali B'Kara nhar il-11 ta' Marzu 2005

⁴ Zammit, W.L., op. cit., p. 23

⁵ Noti minn taħdita mill-Prof. Mons. V. Borg fil-Kunsill Lokali B'Kara nhar il-11 ta' Marzu 2005

⁶ *Gazzetta Is-Salib*, 3 ta' Diċembru 1910

⁷ Mallia Borg, A., *Il-Kapitlu Elenjan u l-Knisja l-Qadima ta' Santa Marija in Imsiebaħ*, 1992, p. 33

The caterer who cares...



Ta' Xmun

Pasticceria

We accept orders for all occasions

Guze Orlando Str B'kara :: Tel:21494106 Mob:99478601 :: E-mail: ta.xmun@gmail.com



Free Gateaux with every party order

*terms and conditions apply

Ftit Hsibijiet fl-Okkażjoni tal-10 Anniversarju tal-Parroċċa

Minn Andrea Pace



L-anniversarji dejjem iwassluk sabiex taghmel riflessjoni dwar memorji sbieħ li tkun ghaddejt minnhom. Fl-ghaxar anniversarju mit-twaqqif tal-Parroċċa tagħna hsibijiet jmorru lejn l-affarijiet sbieħ li ghaddejt minnhom tul dawn is-snin involut fil-hajja tal-komunità parrokkjali tagħna. Fl-istess hin dawn l-anniversarji huma okkażjoni propizja sabiex ilkoll kemm ahna ngeddu l-impenn tagħna lejn il-komunità.


Il-hajja tal-komunità parrokkjali, minsuġa ma' dik familjari, kienet l-ewwel skola ta' evanġelizzazzjoni. It-tagħlim tal-katekiżmu kien fost l-ewwel opportunitajiet li kellna fejn ahna stajna niltaqgħu mal-persuna ta' Ġesù. Wahda mill-isbah esperjenzi li personalment kelli fil-parroċċa kienet li nservi bħala abbati għal 8 snin. Permezz ta' din l-esperjenza hassejtni parti integrali tal-komunità parrokkjali. Il-grupp taż-żgħażaġħ taċ-ċentru parrokkjali għenni nimxi 'l quddiem fil-hajja spiritwali, fil-bini ta' hbiberiji sodi, f' li nesprimi lili nnifsi u fl-organizzazzjoni ta' attivitajiet varji f'atmosfera ta' tim. Dawn l-esperjenzi kabbru lili u lil hafna oħrajn kemm fuq livell spiritwali kif ukoll fuq wiehed uman. Dawn l-esperjenzi li sawru t-tfulija, l-adolessenza u ż-żgħożija tiegħi u ta' hafna nies tal-età tiegħi, kienu possibbli biss għad-dedikazzjoni ta' diversi saċerdoti, reliġjużi u lajċi impenjati li ddedikaw il-hin tagħhom għalina.

Illum il-ġurnata, il-hidma mat-tfal u l-adolessenti fil-parroċċa għadha għaddejja. Tul dawn l-aħħar snin, il-katekiżmu qed isir minn grupp imħallat ta' lajċi u reliġjużi kordinat fuq livell parrokkjali. Dan ifisser li s-sens ta' *ownership* għal katekiżmu żdied, speċjalment minhabba l-involvement dirett ta' numru ta' katekisti lajċi. Iċ-ċentru hu ffrekwentat ukoll min numru ta' adolessenti li jiltaqgħu għall-aqgħat regolari matul is-sena skolastika.

Jekk irridu nkomplu nimxu 'l quddiem bħala parroċċa ma rridux nibzghu nirriformaw ruhna u nadattaw rwieħna l-hin kollu. Il-kliem tal-Papa Frangisku huma sfida għal kull membru tal-komunità parrokkjali li jsejhilna sabiex "nirrikonoxxu li s-sejha għar-reviżjoni u għat-tiġdid tal-parroċċi għadha ma tatx biżżejjed frott biex dawn ikunu eqreb lejn in-nies, u jkunu mkejjen ta' komunjoni hajja u ta' parteċipazzjoni, u jorjentaw ruhhom għalkollox lejn il-missjoni"¹. Dan il-kliem ma għandux jaqtgħalna qalbna anzi għandu jkun ta' impetu sabiex inpoġġu lil Kristu fiċ-ċentru tal-hidmiet u s-sejhat tagħna u nimxu 'l quddiem fl-isfidi li hemm fil-preżent u fil-gejjieni.

Referenza

¹ Papa Frangisku (2013) *Evangeli Gaudium* (Il-Ferħ tal-Vanġelu), 28



Falzon's Bathrooms & Ceramics

...a tradition of quality and service.

www.falzons.com

A: Psaila Street, Santa Venera | T: 21 482 860 / 21 485 536

Għallem lil min ma jafx

Minn George Scicluna



Meta naħseb dwar l-esperjenza tiegħi bħala katekist fil-parroċċa tagħna, mill-ewwel immur biex niringrazzja lil Alla li għoġbu jagħżilni biex inwassal lit-tfal l-aħbar it-tajba tal-Evangeliu.

Fil-hidma tiegħi bħala katekist tat-tfal, jagħtuni ħafna kuragg żewġ ħsibijiet mill-Kelma ta' Alla. L-ewwel, dak li hemm miktub fit-Testment l-Antik: kemm huma sbieħ ir-riglejn ta' dawkl li jhabbru l-gid! It-tieni, fl-Evangeliu Ġesù qalilna li min jgħallem il-preċetti li tana Hu jissejjah kbir fis-Saltna tas-Smewwiet.

Għandi esperjenzi posittivi u oħrajn negattivi. Nibda minn dawkl negattivi. Ħaġa li tħassibni u tinkwetani ħafna hija n-nuqqas ta' interess minn ċerti ġenituri. Xi ġenituri jagħtu ħafna iżjed importanza lill-attivitàjiet oħra milli lill-katekiżmu ta' wliedhom. Ħaġa oħra li tinkwetani ħafna hija dik li xi tfal meta jmorru lura d-dar wara l-katekiżmu jsibu esperjenzi li huma l-oppost ta' dak li nkunu għallimniehom fil-klassijiet tal-katekiżmu. Xi kultant, fil-familji, it-tfal qed isibu ideat u diskors li jmur kontra t-tagħlim li qed jirċievu fil-katekiżmu.

Issa nitkellem dwar dak li hu posittiv. Nibda mill-apprezzament ta' ħafna ġenituri. Anke t-tfal japprezzaw dak li tagħmel magħhom u għalihom. Xi tfal jibqgħu japprezzaw il-katekisti anke meta jspiċċaw mill-katekiżmu. Ħafna tfal għandhom għatx għat-tagħlim dwar Ġesù u l-kelma tiegħu. Fuq nota personali, permezz tal-katekiżmu, jien kelli l-opportunità nagħmel diversi korsijiet biex nagħgorna lili nnifsi u nitgħallem affarijiet godda u metodi godda.

Nixtieq nagħmel appell lil kull min iħoss li Alla żejnu bid-don tal-Kelma u tat-tagħlim biex jagħmel kuragg u jagħti sehm fil-parroċċa tagħna bħala katekist. M'għandniex inhallu t-talenti li Alla jagħtina jinhlew fix-xejn. Iż-żmien qasir u malajr jgħaddi, u t-talenti li bihom żejjinna Alla għandna nużawhom biex nagħmlu l-gid. Dun Ġorġ Preca kien jgħid lis-soċji tal-MUSEUM: "Qegħdin naħdmu ma' Sinjur kbir". Din hi l-aqwa opra ta' karità li tmiss ir-ruħ li nistgħu nagħmlu: għallem lil min ma jafx. Mela nagħmlu kuragg il-koll kemm aħna u naħdmu għas-saltna u l-glorja ta' Alla li tibda minn fuq din l-art.



LIGHT
DESIGN
solutions

A | 38/1, Emmanuel Schembri Str, Birkirkara, BKR 1810
T | 2149 6843
E | info@lds.com.mt
W | www.lds.com.mt



**NEW SHOP
OPENING
SOON**

**Follow us on
FACEBOOK
for more
details**

The Bluebeards Revenge luxury grooming products for men now in Malta

The Bluebeards Revenge range of quality shaving and skincare products, aimed at the problem shaver, is now available in Malta.

The flagship product in the range is a paraben free, British barbershop quality shaving cream with added ingredients like Decelerine™ to specifically reduce beard growth and combat tough stubble.

It has been formulated to our unique specification in one of the UK's premier male cosmetics laboratories, renowned experts in the field of shaving cream. Decelerine™ can also be found in the brand's brushless shaving solution and post shave balm.

The brand's beard reducing shaving cream (100ml) beat off fierce competition from the likes of Bulldog Male Grooming and Murdock of London to win the award for Best Grooming Product of 2013.

The Bluebeards Revenge products are brought to you by
Antonio's Barber Shop 91, B. Bontadini Street, B'Kara,
Tel: 99374443 • www.antoniosbarber.com



J.LAUTIER

CO.LTD.

We Specialise In

Apertures, Fire Doors, Fire Resistant Curtains, Aluminium Railings, Fire Escape Staircases, Curtain Wall Facade, Spiral Staircases, Skylights, Canopies, Folding Doors, Double Glazing, Glass Railings, Insect Screens, Revolving Doors, Automated Doors & Much More



sales@jlautier.com

SANT



HARDWARE STORE

Key Cutting Services • Electrical Fittings • Water Fittings
Building Materials • Paint • Power / Hand Tools

Triq B.Bontadini, B'Kara

 27337704  77137704

 info@santhardwarestore.com

 <https://www.facebook.com/santhardwarestore>

Sole Agents for

Wood screws:- Consistent Quality

REISSER[®]

